


مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۰/۰۶/۰۶

حشمت ناصری

د پرون او نن اړیکې او اغېزې



انسان د يوه اجتماعي موجود په توگه له پيداېښت تر مرگه؛ اړيکې پالي او همدا اړيکې دي چې د انسان ژوند ته بل رنگ ورکوي. اړيکې د انسان پر ژوند مستقيم اغيزه پرېږدي او د انسان ژوند له ټولني سره تړي.

انسان بې له اړيکو ژوند نشي کولای همدا اړيکې دي چې د انسان، عواطف، علايق او احساسات له ټولني او په ټولنه کې له مېشتو کسانو سره تنظيموي.

پخوا انساني اړيکې د ټولنيزو ارزښتونو پر اساس تنظيمېدې؛ ټولنيز ارزښتونه، دود، عرف، عنعنات او کلتور په ټولنه کې د انساني ژوند معيار گڼل کېده. بې شمېره احساسات، عواطف، احترام، عزت او مينه د داسې اړيکو د مثبتو عناصرو په توگه يادولای شو. په داسې حال کې اجتماعي روابط خورا قوي او له احساساتو ډگ ول. انسان تل دا هڅه کوله چې د نورو په غم او بڼادې کې ځان شريک وبولي او خپلې کورنۍ او خپلوانو ته وخت ځانگړی کړي.

د پاڼو شمېره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ maqalat@afghan-german.de

يادونه: دليکنې د ليکنيزې بڼې پازوالي د ليکوال په غاړه ده، هيله من يو خپله ليکنه له راليږلو مخکې په خپرو لولۍ

خو دا اړیکې له بل اړخه د سیمه ییزو وټونو له امله محدوده پاتې کېدې او اقتصادي ارزښت یې هم لوړ وو. که چېرې چا غوښتل چې د یو کس احوال واخلې او یا په ټولنیزو مراسمو کې گډون وکړي نو یا به یې خط لیکه او په ورځو به د خط ځواب ته په تمه پاتې کېده او یا هم اوږد مزل به یې ترسره کړ ترڅو موخې ته ځان ورسوي.

نن انساني اړیکې ټکنالوجي او انټرنټ تنظیموي. مېایل، ایمیل، انلاین ټولنيزې شبکې او داسې نور په ټولنه کې د انساني ژوند معیار گڼل کېږي. ټکنالوجی او انټرنټ د نړۍ په کچه وټونونه له منځه وړي او د اړیکو له اړخه نړۍ یې په یوه کوچني کلي بدله کړې ده. د ټکنالوجی او انټرنټ په مرسته انسان په چټکۍ او کم لگښت کولای شي د هېواد دننه او بهر اړیکې ټینګې کړي، د خپلو کورنۍ، ملګرو او خپلوانو له حاله ځان خبر او حتا کولای شي خپل ملګري او د کورنۍ غړي د نړۍ به هر ګوډ کې په ژوندي بڼه وګوري او مخامخ خبرې وکړي.

خو له بل اړخه په ټکنالوجی ډېر اتکا او باور د انسانانو ترمنځ احساسات، عواطف، احترام، عزت او مینې کچه په بې ساري توګه راټیټوي؛ په ټولنه کې پر انساني ژوند خورا بده اغېزه پریږدي او د انسان حضورې او فزیکي اړیکې له ټولني سره کمزورې کوي.

په یوه جمع بندی کې باید ووايم چې پخوا د انسانانو د عاطفي او احساساتو کچه لوړ خو د سیمه ییزو وټونو له امله اړیکې محدودې وې او اوس د ټکنالوجی په مرسته اړیکې پراخې خو د انسانانو د عاطفي او احساساتو کچه ډېره ټیټه او کمزورې ده.

####